



24-05-2025 प्रातःमुरली ओम् शान्ति "बापदादा" मधुबन

“मीठे बच्चे - अमृतवेले अपने दूसरे सब संकल्पों को लॉकप (बंद) कर एक बाप को प्यार से याद करो, बाप से मीठी-मीठी रूहरिहान करो”


प्रश्न:-तुम बच्चों की हर बात में अर्थ है, अर्थ सहित शब्द कौन बोल सकता है?

उत्तर:-जो देही-अभिमानि है, वही हर बोल अर्थ सहित बोल सकता है। बाप तुम्हें संगम पर जो भी सिखलाते हैं, वह अर्थ सहित है। देह-अभिमान में आकर मनुष्य जो कुछ बोलते हैं वह सब अर्थ के बिना अनर्थ है। उससे कोई फल नहीं निकलता, फायदा नहीं होता।






गीत:-नैन हीन को राह दिखाओ प्रभु [Click](#)

ओम् शान्ति। यह सब गीत आदि हैं भक्ति मार्ग के। तुम्हारे लिए गीतों की दरकार नहीं है। कोई तकलीफ की बात नहीं। भक्ति मार्ग में तो तकलीफ बहुत है। कितनी रसम-रिवाज चलती है - ब्राह्मण



24-05-2025 प्रातःमुरली ओम् शान्ति "बापदादा" मधुबन
 खिलाना, यह करना, तीर्थों आदि पर बहुत कुछ
 करना होता है। यहाँ आकर सब तकलीफों से छुड़ा
 देते हैं। इसमें कुछ भी करना नहीं है। मुख से शिव-
 शिव नहीं बोलना है। यह कायदेमुजीब नहीं, इनसे
 कोई फल नहीं मिलेगा। बाप कहते हैं - यह अन्दर
 में समझना है मैं आत्मा हूँ। बाप ने कहा है हमको
 याद करो, अन्तर्मुखी हो बाप को ही याद करना है,
 तो बाप प्रतिज्ञा करते हैं तुम्हारे पाप भस्म हो
 जायेंगे। यह है योग अग्नि, जिससे तुम्हारे विकर्म
 विनाश हो जायेंगे फिर तुम वापिस चले जायेंगे।
 हिस्ट्री रिपीट होती है। यह सब अपने साथ बातें
 करने की युक्तियाँ हैं। अपने साथ रूहरिहान करते
 रहो। बाप कहते हैं - मैं कल्प-कल्प तुमको यह
 युक्ति बताता हूँ। यह भी जानते हैं धीरे-धीरे यह
 झाड़ वृद्धि को पायेगा। माया का तूफान भी इस
 समय है जबकि मैं आकर तुम बच्चों को माया के
 बन्धन से छुड़ाता हूँ। सतयुग में कोई बन्धन होता
 नहीं। यह पुरुषोत्तम युग भी अभी तुमको अर्थ
 सहित बुद्धि में है। यहाँ हर बात अर्थ सहित ही है।
 देह-अभिमानि जो बात करेंगे सो अनर्थ। देही-





अभिमानी जो बात करेंगे अर्थ सहित। उनसे फल निकलेगा। अब भक्ति मार्ग में कितनी डिफिकल्टी होती है। समझते हैं तीर्थ यात्रा करना, यह करना - यह सब भगवान के पास पहुँचने के रास्ते हैं। परन्तु बच्चों ने अब समझा है वापिस कोई एक भी जा नहीं सकता। पहले नम्बर में जो विश्व के मालिक लक्ष्मी-नारायण थे, उनके ही 84 जन्म बता देते हैं। तो फिर और कोई छूट कैसे सकता। सब चक्र में आते हैं तो कृष्ण के लिए कैसे कहेंगे कि वह सदैव कायम है ही है। हाँ, कृष्ण का नाम-रूप तो चला गया, बाकी आत्मा तो है ही किस न किस रूप में। यह सब बातें बच्चों को बाप ने आकर समझाई हैं। यह पढ़ाई है। स्टूडेंट लाइफ में ध्यान देना है। रोजाना टाइम मुकरर कर दो अपना चार्ट लिखने का। व्यापारी लोगों को बहुत बंधन रहता है। नौकरी करने वालों पर बंधन नहीं रहता। वह तो अपना काम पूरा किया खलास। व्यापारियों के पास तो कभी ग्राहक आये तो सप्लाई करना पड़े। बुद्धियोग बाहर चला जाता है। तो कोशिश कर समय निकालना चाहिए। अमृतवेले का समय

अच्छा है। उस समय बाहर के विचारों को लॉकप कर देना चाहिए, कोई भी ख्याल न आये। बाप की याद रहे। बाप की महिमा में लिख देना चाहिए - बाबा ज्ञान का सागर, पतित-पावन है। बाबा हमको विश्व का मालिक बनाते हैं, उनकी श्रीमत पर चलना है। सबसे अच्छी मत मिलती है मनमनाभव। दूसरा कोई बोल न सके। कल्प-कल्प यह मत मिलती है - तमोप्रधान से सतोप्रधान बनने की। बाप सिर्फ कहते हैं मामेकम् याद करो। इसको कहा जाता है - वशीकरण मंत्र, अर्थ सहित याद करने से ही खुशी होगी।

Mind Very Well...

Example

बाप कहते हैं अव्यभिचारी याद चाहिए। जैसे भक्ति में एक शिव की पूजा अव्यभिचारी है फिर व्यभिचारी होने से अनेकों की भक्ति करते हैं। पहले थी अद्वैत भक्ति, एक की भक्ति करते थे। ज्ञान भी उस एक का ही सुनना है। तुम बच्चे जिसकी भक्ति करते थे, वह स्वयं तुम्हें समझा रहे हैं - मीठे-मीठे बच्चे अभी मैं आया हूँ, यह भक्ति



वाह रे मैं...!

24-05-2025 प्रातःमुरली ओम् शान्ति "बापदादा" मधुबन

कल्ट अभी पूरा हुआ। तुमने ही पहले-पहले एक शिवबाबा का मन्दिर बनाया। उस समय तुम अव्यभिचारी भक्त थे, इसलिए बहुत सुखी थे फिर व्यभिचारी भक्त बनने से द्वेत में आ गये तब थोड़ा दुःख होता है। एक बाप तो सबको सुख देने वाला है ना।




बाप कहते हैं मैं आकर तुम बच्चों को मंत्र देता हूँ। मंत्र भी एक का ही सुनो, यहाँ देहधारी कोई भी नहीं। यहाँ तुम आते ही हो बापदादा के पास। शिवबाबा से ऊँच कोई है नहीं। याद भी सब

उसको करते हैं। भारत ही स्वर्ग था, लक्ष्मी-नारायण का राज्य था। उनको ऐसा किसने बनाया?

जिसकी तुम फिर पूजा करते हो। किसको पता नहीं महालक्ष्मी कौन है! महालक्ष्मी का आगे जन्म कौन-सा था? तुम बच्चे जानते हो वह है जगत

अम्बा। तुम सब मातायें हो, वन्दे मातरम्। सारे जगत पर ही तुम अपना दाँव जमाती हो। भारत

माता कोई एक का नाम नहीं। तुम सब शिव से शक्ति लेते हो योग बल से। शक्ति लेने में माया इन्टरफेयर करती है। युद्ध में कोई अंगूरी लगाते हैं तो बहादुर हो लड़ना चाहिए। ऐसे नहीं कोई ने



Points:



धारणा

सेवा

M.imp.



अंगूरी लगाई और तुम फंस पड़ो, यह है ही माया की युद्ध। बाकी कोई कौरव और पाण्डवों की युद्ध है नहीं, उनकी तो आपस में युद्ध है। मनुष्य जब लड़ते हैं, तो एक-दो गज जमीन के लिए गला काट देते हैं। बाप आकर समझाते हैं - यह सब ड्रामा बना हुआ है। राम राज्य, रावण राज्य, अभी तुम बच्चों को यह ज्ञान है कि हम राम राज्य में जायेंगे, वहाँ अथाह सुख है। नाम ही है सुखधाम, वहाँ दुःख का नाम-निशान नहीं होता। अब जबकि बाप आये हैं, ऐसी राजाई देने तो बच्चों को कितना पुरुषार्थ करना चाहिए। घड़ी-घड़ी कहता हूँ बच्चे थको मत। शिवबाबा को याद करते रहो। वह भी बिन्दी है, हम आत्मा भी बिन्दी हैं, यहाँ पार्ट बजाने आये हैं, अब पार्ट पूरा हुआ है। अब बाप कहते हैं मुझे याद करो तो विकर्म विनाश होंगे। विकर्म आत्मा पर ही चढ़ते हैं ना। शरीर तो यहाँ खत्म हो जायेंगे। कई मनुष्य कोई पाप कर्म करते हैं तो अपने शरीर को ही खत्म कर देते हैं। परन्तु इससे कोई पाप उतरता नहीं है। पाप आत्मा कहा जाता है। साधू-सन्त आदि तो कह देते आत्मा निर्लेप है,



पूछो अपने आप से...



Attention...!



आत्मा सो परमात्मा, अनेक मते हैं। अभी तुमको

एक श्रीमत मिलती है। बाप ने तुम्हें ज्ञान का

तीसरा नेत्र दिया है। आत्मा ही सब कुछ जानती

है। आगे ईश्वर के बारे में कुछ नहीं जानते थे। सृष्टि

चक्र कैसे फिरता है, आत्मा कितनी छोटी है, पहले-

पहले आत्मा का रियलाइजेशन कराते हैं। आत्मा

बहुत सूक्ष्म है, उनका साक्षात्कार होता है, वह सब

हैं भक्ति मार्ग की बातें। ज्ञान की बातें बाप ही

समझाते हैं। वह भी भृकुटी के बीच में आकर

बैठते हैं बाजू में। यह भी झट समझ लेते हैं। यह

सब हैं नई बातें जो बाप ही बैठकर समझाते हैं।

यह पक्का याद कर लो, भूलो नहीं। बाप को

जितना याद करेंगे उतना विकर्म विनाश होंगे।

विकर्म विनाश होने पर ही आधार है तुम्हारे

भविष्य का। तुम बच्चों के साथ-साथ भारत खण्ड


भी सबसे सौभाग्यशाली है, इन जैसा

सौभाग्यशाली दूसरा कोई खण्ड नहीं है। यहाँ बाप

आते हैं। भारत ही हेविन था, जिसको गार्डन ऑफ

अल्लाह कहते हैं। तुम जानते हो बाप फिर से


भारत को फूलों का बगीचा बना रहे हैं, हम पढ़ते



ही हैं वहाँ जाने के लिए। साक्षात्कार भी करते हैं, यह भी जानते हैं कि यह वही महाभारत लड़ाई है, फिर ऐसी लड़ाई कभी लगती नहीं है। तुम बच्चों के लिए नई दुनिया भी जरूर चाहिए। नई दुनिया थी ना, भारत स्वर्ग था। 5 हजार वर्ष हुए, लाखों वर्ष की तो बात ही नहीं। लाखों वर्ष होते तो मनुष्य अनगिनत हो जाएं। यह भी कोई की बुद्धि में नहीं बैठता कि इतना हो कैसे सकता जबकि इतनी आदमशुमारी नहीं है।



CONTINENTAL DRIFT



अभी तुम समझते हो - आज से 5 हजार वर्ष पहले हम विश्व पर राज्य करते थे, और खण्ड नहीं थे, वह होते हैं बाद में। तुम बच्चों की बुद्धि में यह सब बातें हैं, और किसकी बुद्धि में बिल्कुल नहीं हैं। थोड़ा भी इशारा दो तो समझ जाएं। बात तो बरोबर है, हमारे पहले जरूर कोई धर्म था। अभी तुम समझा सकते हो कि एक आदि सनातन देवी-देवता धर्म था, वह प्रायः लोप हो गया है। कोई अपने को देवता धर्म के कह नहीं सकते। समझते


How Lucky & Great we all are...!

24-05-2025 प्रातःमुरली ओम् शान्ति "बापदादा" मधुबन

ही नहीं कि हम आदि सनातन देवी-देवता धर्म के थे फिर वह धर्म कहाँ गया? हिन्दु धर्म कहाँ से आया? कोई का भी इन बातों में चिंतन नहीं चलता है। तुम बच्चे समझा सकते हो - बाप तो है ज्ञान का सागर, ज्ञान की अथॉरिटी। तो जरूर आकर ज्ञान सुनाया होगा। ज्ञान से ही सद्गति होती है, इसमें प्रेरणा की बात नहीं। बाप कहते हैं जैसे अब आये हैं, वैसे कल्प-कल्प आता हूँ। कल्प बाद भी आकर फिर सब बच्चों से मिलेंगे। तुम भी ऐसे चक्र लगाते हो। राज्य लेते हो फिर गंवाते हो। यह बेहद का नाटक है, तुम सभी एक्टर्स हो। आत्मा एक्टर होकर क्रियेटर, डायरेक्टर, मुख्य एक्टर को न जाने तो वह क्या काम की। तुम बच्चे जानते हो कैसे आत्मा शरीर धारण करती है और पार्ट बजाती है। अब फिर वापस जाना है। अब इस पुरानी दुनिया का अन्त है। कितनी सहज बात है। तुम बच्चे ही जानते हो - बाप कैसे गुप्त बैठे हैं। गोदरी में करतार देखा। अब देखा कहें या जाना कहें - बात एक ही है। आत्मा को देख सकते हैं, परन्तु उससे कोई फायदा नहीं है। कोई को समझ में आ न

यदा यदा हि धर्मस्य ग्लानिर्भवति भारत ।
अभ्युत्थानमधर्मस्य तदात्मानं सृजाम्यहम् ॥
परित्राणाय साधूनां विनाशाय च दुष्कृताम् ।
धर्मसंस्थापनार्थाय सम्भवामि युगे युगे ॥

अब तो जागो....



अब तो जागो....

Coming Soon...

24-05-2025 प्रातःमुरली ओम् शान्ति "बापदादा" मधुबन

सके। नौधा भक्ति में बहुत साक्षात्कार करते हैं, आगे तुम बच्चे भी कितने साक्षात्कार करते थे, बहुत प्रोग्राम आते थे फिर पिछाड़ी में यह खेलपाल तुम देखेंगे। अब तो बाप कहते हैं पढ़कर होशियार हो जाओ। अगर नहीं पढ़ेंगे तो फिर जब रिजल्ट

निकलेगी तो मुंह नीचे हो जायेगा, फिर समझेंगे हमने कितना समय वेस्ट किया। जितना-जितना बाप की याद में रहेंगे, याद के बल से पाप मिट जायेंगे। जितना बाप की याद में रहेंगे उतना खुशी का पारा चढ़ेगा।



मनुष्यों को यह पता नहीं है कि भगवान को क्यों याद किया जाता है! कहते भी हैं तुम मात-पिता. . . अर्थ नहीं जानते। अभी तुम जानते हो, शिव के चित्र पर समझा सकते हो - यह ज्ञान का सागर, पतित-पावन है, उनको याद करना है। बच्चे जानते हैं वही बाप आया है सुख घनेरे का रास्ता बताने। यह पढ़ाई है। इसमें जो जितना पुरुषार्थ करेगा उतना ऊंच पद पायेगा। यह कोई साधू-सन्त आदि

Points: ज्ञान योग धारण

Mind Very Well...



नहीं, जिसकी गद्दी चली आई हो। यह तो शिवबाबा

की गद्दी है। ऐसे नहीं यह जायेगा तो दूसरा कोई

गद्दी पर बैठेगा। बाप तो सबको साथ ले जायेंगे।

कई बच्चे व्यर्थ ख्यालातों में अपना समय वेस्ट

करते हैं। सोचते हैं खूब धन इकट्ठा करें, पुत्र पोत्रे

खायेंगे, बाद में काम आयेगा, बैंक लॉकर में जमा

करें, बाल बच्चे खाते रहेंगे। परन्तु किसको भी

याद रहे...

गवर्मेन्ट छोड़ेगी नहीं इसलिए उसका जास्ती

ख्याल न कर अपनी भविष्य कमाई में लग जाना

चाहिए। अब बच्चों को पुरुषार्थ करना है। ऐसे नहीं

Most imp.

कि ड्रामा में होगा तो करेंगे। पुरुषार्थ बिगर खाना

भी नहीं मिलता परन्तु किसकी तकदीर में नहीं है

तो फिर ऐसे-ऐसे ख्यालात आ जाते हैं। तकदीर में

ही नहीं है तो फिर ईश्वरीय तदबीर भी क्या करेंगे।

जिनकी तकदीर में है, वह अच्छी रीति धारण करते

और कराते हैं। बाप तुम्हारा टीचर भी है, गुरु भी है

तो उनको याद करना चाहिए। सबसे प्रिय बाप,

टीचर और गुरु ही होते हैं। उनको तो याद करना

चाहिए। बाबा युक्तियाँ तो बहुत बतलाते हैं। तुम

साधू-सन्त आदि को भी निमंत्रण दे सकते हो।



24-05-2025 प्रातःमुरली ओम् शान्ति "बापदादा" मधुबन
अच्छा।

मीठे-मीठे सिकीलधे बच्चों प्रति मात-पिता
बापदादा का याद-प्यार और गुडमॉर्निंग। रूहानी
बाप की रूहानी बच्चों को नमस्ते।

धारणा के लिए मुख्य सार:-



1) पुरुषार्थ कर अपनी भविष्य कमाई में लग
जाना है, ड्रामा में होगा तो कर लेंगे, यह कहकर
पुरुषार्थ हीन नहीं बनना है।



2) सारे दिन में जो भी पाप होते हैं या किसी को
दुःख देते हैं तो नोट करना है। सच्चाई से बाप को
सुनाना है, साफ दिल बन एक बाप की याद से सब
हिसाब चुक्कू करने हैं।



वरदान:- ताज और तख्त को सदा कायम रखने वाले निरन्तर स्वतःयोगी भव

वर्तमान समय बाप द्वारा सभी बच्चों को ताज और तख्त मिलता है, अभी का यह ताज व तख्त अनेक जन्मों के लिए ताज, तख्त प्राप्त कराता है।




विश्व कल्याण की जिम्मेवारी का ताज और बापदादा का दिलतख्त सदा कायम रहे तो निरन्तर स्वतःयोगी बन जायेंगे। उन्हें किसी भी प्रकार की मेहनत करने की बात नहीं।

क्योंकि एक तो संबंध समीप का है दूसरा प्राप्ति अखुट है। जहाँ प्राप्ति होती है वहाँ स्वतःयाद होती है।


Subtle Psychology



न मन मत,
न पर मत,
only श्रीमत



स्लोगन:- प्लेन बुद्धि से प्लैन को प्रैक्टिकल में लाओ तो सफलता समाई हुई है।



Points: ज्ञान योग धारणा सेवा .imp.

24-05-2025 प्रातःमुरली ओम् शान्ति "बापदादा" मधुबन
अव्यक्त इशारे - **रूहानी रॉयल्टी** और **प्युरिटी** की
पर्सनैलिटी धारण करो

दुःख-अशान्ति की उत्पत्ति **अपवित्रता** से होती है।
जहाँ **अपवित्रता नहीं** **वहाँ** **दुःख अशान्ति कहाँ से**
आई।

मैं कौन...!, मेरा कौन...!

Great
Swamaan

आप सब पतित-पावन बाप के बच्चे मास्टर पतित-
पावन हो, तो **जो** **औरों** को पतित से पावन बनाने
वाले हैं **वह** स्वयं तो पावन होंगे ही। **ऐसी** पावन
पवित्र आत्माओं के पास **सुख और शान्ति स्वतः**
ही है।

सबसे बड़े ते बड़ी महानता है ही **पावन बनना।**
आज भी **इसी महानता के आगे** **सभी** **सिर झुकाते**
हैं।

"फाइनल पेपर" book से "अव्यक्त बापदादा" के महावाक्य जो यहां रखते हैं, वो नये महावाक्य हर तीसरे दिन पर रखते हैं, जिसका उद्देश्य ये है की आज के जो महावाक्य यहां रखे गए हैं उसको कल और परसों रिवाइज कर सके। जिससे कि वह महावाक्य हमारे अंदर तक उतर जाए।

नहीं तो क्या होता है कि हर रोज नए महावाक्य आते हैं तो आगे के महावाक्य जैसे कि बुद्धि से erase से हो जाते हैं। इसलिए हम एक ही महावाक्य को तीन दिन तक revise करेंगे। जिससे कि वो महावाक्य हमारे अंतर मन में उतर जाएंगे।

साथ ही इसी महावाक्य का video की लिंक भी रखेंगे जिससे कि चलते फिरते, काम करते, ऑफिस आते-जाते कभी भी सुन कर revise कर सकेंगे।

Revision is the key to Remember/inculcation...

आप भी महसूस करेंगे कि आज के वही महावाक्य, दूसरे - तीसरे दिन के revision पर उसका अति गूढ़ अर्थ (आपके यथा शक्ति पुरुषार्थ प्रमाण) आपके सामने प्रगट होगा।। इसी को मीठे प्यारे बापदादा ज्ञान का मनन-मंथन व ज्ञान की गहराई में जाना कहते हैं।

पुछो अपने आप से...

25


रिवाइज कोर्स अटेन्शन से सुनते हो, पढ़ते हो? ऐसे तो नहीं समझते हो- जानी-जाननहार हो गये? जानी-जाननहार अपने को समझ कर रिवाइज कोर्स को हल्का तो नहीं छोड़ देते हो? आज पेपर लेते हैं। ऐसा कौन है जो एक दिन भी

अलबेलापन

जिस प्रकार बिना मथे दूध में छिपा
माखन नहीं मिल सकता
उसी प्रकार हमें इन महा वाक्यों
को revise करके उसकी गहराई
तक जाना पड़ेगा तभी माखन व
सच्चे रत्न प्राप्त होंगे।



Mind very Well



Points: ज्ञान योग धारणा सेवा M.imp.

39

फाइनल पेपर

रिवाइज कोर्स की मुरली मिस नहीं करते हैं वा धारणा में अटेन्शन नहीं देते हैं, वह हाथ उठावें ? कहाँ आने-जाने में जो मुरली मिस करते हो वा पढ़ते हो वा मिस हो जाती है? ऐसे तो नहीं समझते हो अब नॉलेज को जान ही चुकें हैं? भले जान चुके हो, लेकिन अभी बहुत कुछ जानने को रह गया है। जो अच्छी तरह से रिवाइज कोर्स को रिवाइज करते वह स्वयं भी ऐसा अनुभव करते हैं। वह रिवाइज करते भी पुराना लगता है वा नया लगता है? नयों के लिए तो कई बातें होंगी लेकिन जो पुराने हैं वह फिर से रिवाइज कोर्स से क्या अनुभव करते हैं? नया लगता है? क्योंकि ड्रामा अनुसार रिवाइज क्यों हुआ? यह भी ड्रामा की नूँध थी। रिवाइज क्यों कराया जाता है? अटेन्शन कम हो जाती है, स्मृति कम होती है तो बार-बार रिवाइज कराया जाता है। यह भी रिवाइज इसीलिए हो रहा है, क्योंकि अभी प्रैक्टिकल में नहीं आये हो। जितना सुना है, जितना सुनाते हो उतनी प्रैक्टिकल में नहीं भरी है, इसलिए पावरफुल बनाने के लिए फिर से यह कोर्स चल रहा है। पुरानों को पावरफुल बनाने के लिए और नयों को पावरफुल बनाने के साथ-साथ अपना हक पूरा मिलने के कारण भी यह रिवाइज कोर्स चल रहा है। तो अब इसी कमी को भी भरने के लिए अटेन्शन को बार-बार रिवाइज करना। रिवाइज कोर्स से जो संस्कार और स्वभाव परिवर्तन में लाना चाहते हो, वह परिवर्तन में आ जायेंगे। अच्छा, यह तो बीच में पेपर हो गया। पहली जो बात पूछ रहे थे-सहज युक्ति कौन-सी है। जो रिवाइज कोर्स में भी बहुत रिवाइज हो रही है? वह है अमृतवेले अपने आप से और बाप से रुह-रुहान करना वा अमृतवेले को महत्त्व देना। जैसा नाम कहते हो वैसे ही उस वेला को वरदान भी तो मिला हुआ है। कोई भी श्रेष्ठ कर्म करते हैं तो आज तक के यादगार में भी वेला को देखते हैं ना। यहाँ भी पुरुषार्थ के लिए सहज प्राप्ति के लिए सबसे अच्छी वेला कौन-सी है? अमृतवेला। अमृतवेले के समय अपनी आत्मा को अमृत से भरपूर कर देने से सारा दिन कर्म भी ऐसे होंगे। जैसी वेला श्रेष्ठ, अमृत श्रेष्ठ वैसे ही हर कर्म और संकल्प भी सारा दिन श्रेष्ठ होगा।

समझा?

40

Points: ज्ञान योग धारणा सेवा M.imp.



अगर इस श्रेष्ठ वेला को साधारण रीति से चला लेते तो सारा दिन संकल्प और कर्म भी साधारण ही चलते हैं। तो ऐसे समझना चाहिए यह अमृतवेला सारे दिन के समय का फाउन्डेशन वेला है। अगर फाउन्डेशन कमजोर वा साधारण डालेंगे तो ऊपर की बनावट भी आटोमेटिकली ऐसी होगी। इस कारण जैसे फाउन्डेशन की तरफ सदैव अटेन्शन दिया जाता है वैसे सारे दिन का फाउन्डेशन टाइम अमृतवेला है। उसका महत्व समझकर चलेंगे तो कर्म भी महत्व प्रमाण होंगे। इसको ब्रह्म-मुहूर्त भी क्यों कहते हैं ? ब्रह्मा-मुहूर्त है वा ब्रह्म-मुहूर्त है? ब्रह्मा-मुहूर्त भी राइट है, क्योंकि सभी ब्रह्मा समान नये दिन का आरम्भ, स्थापना करते हैं। वह भी राइट है, लेकिन ब्रह्म-मुहूर्त का अर्थ क्या है? उस समय का वायुमण्डल ऐसा होता है जो आत्मा सहज ही ब्रह्म-निवासी बनने का अनुभव कर सकती है। दूसरे समय में पुरुषार्थ करके आवाज से, वायुमण्डल से अपने को डिटैच करते हो या मेहनत करते हो। लेकिन उस समय इस मेहनत की आवश्यकता नहीं होती। जैसे ब्रह्म घर शान्तिधाम है वैसे ही अमृतवेले के समय में भी आटोमेटिकली साइलेंस रहती है। साइलेंस के कारण शान्तस्वरूप की स्टेज वा शान्तिधाम निवासी बनने की स्टेज को सहज ही धारण कर सकते हैं। तो जो श्रीमत मिली हुई है, इसको ब्रह्म-मुहूर्त के समय स्मृति में लायेंगे तो ब्रह्म-मुहूर्त वा अमृतवेला के समय स्मृति भी सहज आ जायेगी। देखो, पढ़ाई पढ़ने वाले भी पढ़ाई को स्मृति में रखने के लिए इसी टाइम पढ़ने की कोशिश करते हैं, क्योंकि इसी समय सहज स्मृति रहती है। तो अपनी स्मृति को भी समर्थवान बनाना है वा स्वतः स्मृतिस्वरूप बनना है तो अमृतवेले की मदद से वा श्रीमत का पालन करने से सहज ही स्मृति को समर्थवान बना सकते हैं। जैसे समय की वैल्यू है इतनी उसी समय को वैल्यू देते हो वा कब नहीं देते हो? वैल्यू का तराजू कब नीचे, कब ऊपर जाता है? क्या होता है? यह बहुत सहज युक्ति है सिर्फ इस युक्ति को इतनी वैल्यू देनी है जैसे श्रीमत है उसी प्रमाण समय को पहचान कर और समय प्रमाण कर्तव्य किया तो बहुत सहज सर्व प्राप्ति कर सकते हैं।

पुछो अपने आप से...

सकते हैं। फिर मेहनत से छूट जायेंगे। छूटना चाहते हो तो उसके लिए जो साधन है, उसको अपनाते जाओ।

24/5/25

(24.06.1972)